



IL-KUMMISSJONI
EWROPEA

Brussell, 17.10.2014
COM(2014) 635 final

**KOMUNIKAZZJONI TAL-KUMMISSJONI LILL-KUNSILL U LILL-PARLAMENT
EWROPEW**

**Rigward l-applikazzjoni tad-Direttiva 2004/81 dwar il-permess ta' residenza mahruġ lil
ċittadini ta' pajjiżi terzi li huma vittmi tat-traffikar fi bnedmin jew li kienu s-suġġett ta'
azzjoni għall-faċilitazzjoni ta' immigrazzjoni illegali, li jikkooperaw mal-awtoritajiet
kompetenti.**

{SWD(2014) 318 final}

1. INTRODUZZJONI

L-indirizzar tat-traffikar tal-bnedmin huwa dwar il-prevenzjoni u l-ġlieda kontra l-kriminalità kif ukoll il-protezzjoni u l-assistenza tal-vittmi tiegħu. Il-Kunsill sabiex jikkontribwixxi għal dawn l-oġġettivi u sabiex isahħaħ il-ġlieda kontra l-immigrazzjoni illegali, adotta d-Direttiva 2004/81/KE li tirregola l-ġhoti ta' permess ta' residenza temporanju lil ċittadini ta' pajjiżi terzi li huma vittmi tat-traffikar tal-bnedmin jew li kienu s-suġġett ta' azzjoni għall-faċilitazzjoni tal-immigrazzjoni illegali, li jikkooperaw mal-awtoritajiet għall-investigazzjoni u l-prosekuzzjoni tal-allegati traffikanti tal-bnedmin¹.

Fl-għaxar snin ta' wara l-adozzjoni ta' din id-Direttiva, ittiehdu l-passi rilevanti fil-politika tal-UE sabiex jiġi indirizzat it-traffikar tal-bnedmin. Din il-komunikazzjoni tqis il-progress miksub u tipprovdi stampa aġġornata dwar kwistjonijiet legali u prattiċi prinċipali marbutin mal-applikazzjoni tad-Direttiva 2004/81/KE².

Fil-5 ta' April 2011, id-Direttiva 2011/36/UE dwar il-prevenzjoni u l-ġlieda kontra t-traffikar tal-bnedmin u l-protezzjoni tal-vittmi tiegħu giet adottata³. Filwaqt li d-Direttiva 2004/81/KE tistabbilixxi regoli speċifiċi dwar il-permessi tar-residenza u t-trattament ta' ċittadini ta' pajjiżi terzi li jikkooperaw mal-awtoritajiet, id-Direttiva 2011/36/UE tapplika bħala qafas orizzontali kemm għaċ-ċittadini tal-UE kif ukoll għal dawk li mhumiex. Din tal-aħħar isahħaħ uħud mid-dispożizzjonijiet li jinsabu fid- Direttiva 2004/81/KE, inkluż il-qafas msahħaħ għall-protezzjoni tat-tfal u l-assistenza għalihom. Għaldaqstant, iż-żewġ testi jridu jinqraw flimkien⁴. Barra minn hekk, fl-2012 il-Kummissjoni, ppreżentat l-Istrateġija tal-UE sabiex jixxejjen it-Traffikar tal-Bnedmin għall-2012-2016⁵, li r-rapport ta' nofs it-term tagħha huwa ppreżentat f'pakkett ma' din il-Komunikazzjoni.

Fl-ewwel rapport dwar l-implimentazzjoni tad-Direttiva 2004/81/KE fl-2010⁶, il-Kummissjoni kienet semmiet ukoll xi inizjattivi attwali li qed jikkontribwixxu għat-tishih tad-drittijiet tal-vittmi tat-traffikar tal-bnedmin, li sadanittant ġew konklużi. Dawn jinkludu l-adozzjoni ta' Direttiva dwar id-drittijiet, l-appoġġ u l-protezzjoni tal-vittmi tal-kriminalità fl-2012⁷ u t-tlestija tas-Sistema Ewropea Komuni tal-Asil f'Gunju 2013, li twaqqaf standards komuni u li tipprovdi kooperazzjoni aktar b'saħħitha sabiex jiġi żgurat trattament ġust għall-applikanti għall-asil⁸.

¹ ĠU L 261, 06/08/2004

² Bhar-rapport precedenti, din il-komunikazzjoni hija bbażata fuq studju mwettaq għall-Kummissjoni. L-Istati Membri marbuta bid-Direttiva ġew mogħtija l-oportunità li jirrieżaminaw l-informazzjoni fattwali rilevanti li tinsab f'dan ir-rapport. L-IE, id-DK u r-UK ma jidhdux sehem f'din id-Direttiva. F'dan ir-rapport "SM" tfisser l-Istat Membru marbut bid-Direttiva.

³ ĠU L 101, 15/04/2011

⁴ Dan ir-rapport ma janalizzax id-dispożizzjonijiet tal-legiżlazzjoni nazzjonali li jimplementaw id-Direttiva 2011/36/UE, iżda jenfasizza l-punti l-aktar rilevanti fejn id-Direttiva 2011/36/UE thalli impatt fl-applikazzjoni tagħha.

2004/81/KE. Il-Kummissjoni se tirrapporta dwar it-traspożizzjoni tad-Direttiva 2011/36/UE fl-2015.

⁵ COM(2012)286

⁶ COM(2010)493

⁷ ĠU L 315, 14/11/2012

⁸ Ara http://europa.eu/rapid/press-release_MEMO-13-532_en.htm

Wahda mill-isfidi enfasizzati fir-rapport tal-Kummissjoni tal-2010 kienet d-disponibbiltà limitata ta' dejta komparabbli. Minn dakinhar, żewġ Dokumenti ta' Hidma tal-Eurostat dwar it-traffikar tal-bnedmin ġew ippubblikati⁹. Barra minn hekk, sa mill-2010, mistoqsijiet *ad hoc* dwar it-traffikar tal-bnedmin kif ukoll studju ffukat dwar "L-identifikazzjoni tal-vittmi tat-traffikar tal-bnedmin għall-protezzjoni internazzjonali u l-proċeduri ta' ripatrijazzjoni furzata" ġew ippubblikati min-Netwerk Ewropew dwar il-Migrazzjoni¹⁰.

L-aħħar ċifri disponibbli juru li fl-UE, ingħataw 856 permess ta' residenza tal-ewwel darba fl-2013, 1,124 fl-2012 u 1,194 fl-2011¹¹. Skont l-aħħar Dokument ta' Hidma tal-Eurostat dwar it-traffikar tal-bnedmin, fit-23 Stat Membru li setgħu jipprovdu dejta, 2,171 ċittadin li mhumex mill-UE ġew identifikati/kienu preżunti vittmi ta' traffikar fl-2012 u, 2,002 ġew identifikati/kienu preżunti vittmi fl-2011. Mad-19-il Stat Membru pprovdew id-dejta għall-2011 u għall-2012 dwar l-ghadd ta' vittmi mogħtija perjodu ta' riflessjoni, li ammontaw għal 1,110 vittmi fl-2012 u 1,011-il vittma fl-2011.

2. DEFINIZZJONIJIET U L-KAMP TA' APPLIKAZZJONI

Wara d-dhul fis-seħħ tad-Direttiva 2011/36/UE, id-definizzjoni rilevanti ta' "traffikar tal-bnedmin" għall-applikazzjoni tad-Direttiva 2004/81/KE hija dik li tinsab fl-Artikolu 2 tad-Direttiva 2011/36/UE.

L-Istati Membri kollha jridu japplikaw id-Direttiva 2004/81/KE għaċ-ċittadini kollha tal-pajjiżi terzi inkwistjoni, inkluż f'kazijiet ta' dhul irregolari fit-territorju tagħhom.

Skont l-Artikolu 3(2), l-Istati Membri jistgħu jagħzlu li japplikaw ukoll id-Direttiva għal dawk li kienu suġġetti għall-kuntrabandu, jiġifieri l-faċilitazzjoni ta' dhul mhux awtorizzat, tranżitu u permanenza, kif definiti mid-Direttiva 2002/90/KE. Għaxar Stati Membri¹² għamlu użu minn din l-opportunità.

L-Art. 3(3) jippermetti lill-Istati Membri li jinkludu lit-tfal fil-kamp ta' applikazzjoni tad-Direttiva. Kollha għamlu hekk, ħlief għas-SK, filwaqt li fil-LT it-tfal huma inkluzi b'kundizzjonijiet speċifiċi.

3. L-IDENTIFIKAZZJONI TAL-VITTMU U L-GHOTI TAL-INFORMAZZJONI

⁹ L-ewwel Dokument ta' Hidma tal-Eurostat kien ippubblikat fl-2013 http://epp.eurostat.ec.europa.eu/cache/ITY_OFFPUB/KS-RA_13-005/EN/KS-RA-13-005-EN.PDF. It-tieni wieħed qed jiġi ppubblikat fl-istess żmien ta' din il-Komunikazzjoni

¹⁰ Il-mistoqsijiet *ad hoc* kollha kif ukoll l-istudju msemmi li ġie ppubblikat fl-2013, huma disponibbli hawn: http://ec.europa.eu/dgs/home-affairs/what-we-do/networks/european_migration_network/reports/index_en.htm

¹¹ Sors: Il-bażi tad-dejta tal-Eurostat ((migr_resoth), aġġornata l-aħħar fis-26 ta' Settembru 2014. Ċifri għall-AT għadhom mhumex disponibbli.

¹² AT, BE, CZ, EL, EE, LU, MT, PT, RO, SE. Fil-BE l-persuni soġġetti għal "tip serju ta' kuntrabandu" biss huma inkluzi, kif definit fil-liġi nazzjonali, filwaqt li fil-EL, il-kuntrabandu jrid jitwettaq minn organizzazzjoni kriminali

L-identifikazzjoni bikrija tal-vittmi hija kruċjali għall-applikazzjoni effikaċi tad-Direttiva, li tippermetti li l-vittmi jkunu infurmati fil-pront dwar drittijiethom, sabiex jibdew proċess ta' rkupru u jkunu jistgħu jirriflettu qabel ma jiddeċiedu jekk jikkooperawx mal-awtoritajiet.

Skont l-Art. 5, il-vittmi għandhom jingħataw l-informazzjoni meħtieġa dwar il-possibilitajiet offruti mid-Direttiva “meta l-awtoritajiet kompetenti tal-Istat Membru jkunu tal-parir li ċ-ċittadin tal-pajjiż terz jista' jaqa' fil-kamp ta' applikazzjoni tagħha”. L-obbligu li l-informazzjoni trid tingħata issa huwa stabbilit ukoll fl-Artikolu 11(6) tad-Direttiva 2011/36/UE, li b'mod espliċitu tirreferi għad-Direttiva 2004/81/KE.

L-interpretazzjoni tal-waqt li fih l-awtoritajiet huma obbligati li jagħtu l-informazzjoni hija aktar ċara bis-saħħa ta' Artikolu 11(2) tad-Direttiva 2011/36/UE, li skontu l-Istat Membru jrid jipprovdi lill-vittmi b'assistenza u appoġġ “hekk kif l-awtoritajiet kompetenti jkollhom indikazzjoni raġonevoli” li persuna tista' tkun vittma.

Għaxar Stati Membri indikaw id-dispożizzjoni għall-għażla taż-żmien fil-legiżlazzjoni¹³. Fil-legiżlazzjoni ta' xi Stati Membri¹⁴ mhuwiex ċar jekk l-informazzjoni hijiex mogħtija wkoll lill-preżunti vittmi, jew inkella meta jiġu identifikati uffiċjalment biss, jew fil-bidu tal-proċedimenti kriminali. F'xi Stati Membri¹⁵, il-legiżlazzjonijiet stabbilixxew kundizzjonijiet addizzjonali, bħal pereżempju l-ksib ta' informazzjoni utli dwar l-allegat reat mill-vittma, jew għandhom riferiment għall-għoti ta' informazzjoni miċ-ċittadini ta' pajjiżi terzi “li jikkooperaw mal-awtoritajiet”, li jista' jqajjem tħassib dwar l-implimentazzjoni korretta tad-Direttiva.

Fir-RO l-liġi ma tispeċifikax liema awtorità għandha tagħti l-informazzjoni, u lanqas il-kontenut u l-format. Fl-AT l-informazzjoni jidher li fil-prattika tingħata, iżda l-Art. 5 ma ġiex traspost b'mod espliċitu fil-legiżlazzjoni nazzjonali, hlief permezz ta' regoli ġenerali tal-liġi amministrattiva. Fil-HR u fil-PL ma hemmx rekwiżit ċar fil-liġi li juri li l-informazzjoni tirreferi għall-possibilitajiet kollha offruti mid-Direttiva.

L-għadd relattivament baxx ta' permessi ta' residenza juri l-bżonn li l-identifikazzjoni tal-vittmi tat-traffikar trid tkompli titjieb, kif ġie rikonoxxut fl-Istrateġija tal-UE sabiex jixxejjen it-Traffikar tal-Bnedmin. Sal-lum, mill-inqas 15-il Stat Membru waqqfu Mekkanizmi ta' Riferiment Nazzjonali jew Reġjonali (NRM) għall-vittmi¹⁶. Barra minn hekk, l-Art. 11 tad-Direttiva 2011/36/UE jobbliga lill-Istati Membri biex “jiegħdu l-miżuri meħtieġa sabiex jistabbilixxu l-mekkanizmi adegwati għall-identifikazzjoni bikrija tal-vittmi, għall-assistenza u l-appoġġ għalihom”¹⁷.

Minoranza ta' Stati Membri speċifikaw il-format tal-informazzjoni fil-legiżlazzjoni¹⁸. Fil-prattika, il-bieċa l-kbira tal-pajjiżi jipprovdu l-informazzjoni kemm bil-fomm kif ukoll bil-miktub¹⁹. Xi wħud²⁰ għandhom stipulat fil-legiżlazzjoni li l-informazzjoni għandha tingħata

¹³ BE, BG, CZ, EL, IT, LT, LU, MT, NL, PT

¹⁴ Pereż. AT, EL, RO, SI

¹⁵ CZ, LV, MT

¹⁶ BE, BG, CY, CZ, DE, HR, HU, LV, LT, MT, NL, PL, PT, RO, SK

¹⁷ F'Settembru 2013 il-Kummissjoni adottat “Linji Gwida għall-identifikazzjoni tal-vittmi tat-traffikar tal-bnedmin” billi offriet appoġġ Prattiku lis-servizzi konsulari u lill-gwardji tal-fruntiera. Ara http://ec.europa.eu/antitrafficking/EU+Policy/Guidelines_identification_victims

¹⁸ BE, CY, CZ, ES, LV, PL

¹⁹ AT, MT, PT, SK u SI jipprovduha bil-fomm

²⁰ BG, CY, CZ, DE, FR, PL, PT, ES

f'lingwa li l-persuna tifhem. Prattiki komuni jinkludu fuljetti stampati²¹, websajts²², u linji telefoniċi apposta²³.

Fl-aħħar nett, f'xi Stati Membri l-istess awtorità li hija responsabbli mill-identifikazzjoni formali hija wkoll responsabbli biex tipprovdi l-informazzjoni²⁴, għalkemm dan ma jeskludix l-involvement ta' awtoritajiet oħrajn. F'bosta każijiet l-informazzjoni tingħata wkoll minn organizzazzjonijiet tas-soċjetà ċivili²⁵.

4. IL-PERJODU TA' RIFLESSJONI

Sabiex ikunu jistgħu jirkupraw u jieħdu deċiżjoni infurmata, il-vittmi jridu jingħataw perjodu ta' riflessjoni, li matulu (u filwaqt li qed jistennew deċiżjoni mill-awtorità kompetenti) huma intitolati għal miżuri ta' għajjnuna u huma protetti mill-infurzar ta' ordnijiet ta' tkeċċija.

L-Istati Membri kollha ttrasponew l-Art. 6 fil-liġi nazzjonali, bl-eċċezzjoni tal-AT u l-IT. Għal dawn l-Istati Membri, madankollu, jidher li dan il-perjodu fil-prattika jingħata, jew qed jiġi sostitwit mill-possibiltà ta' permess ta' residenza li jingħata minnufih, irrispettivament minn jekk hemmx kooperazzjoni mal-awtoritajiet²⁶. Il-biċċa l-kbira tal-liġijiet tal-Istati Membri jipprojbixxu b'mod espliċitu l-implimentazzjoni tal-ordnijiet ta' tkeċċija²⁷.

Jirriżulta min-natura tiegħu stess u minn għanijietu, li l-perjodu ta' riflessjoni ma jistax jingħata bil-kundizzjoni li l-vittma għandha l-intenzjoni li tikkoopera. Din id-dispożizzjoni hija msahha ulterjorment mill-premessa 18 tad-Direttiva 2011/36/UE, li skontha mill-inqas matul il-perjodu ta' riflessjoni għandhom jingħataw assistenza u appoġġ *mingħajr kondizzjonijiet*, anke lill-vittmi residenti b'mod illegali. Huwa biss wara li jitlestha l-proċess ta' identifikazzjoni jew li jiskadi l-perjodu ta' riflessjoni li l-Istati Membri ma jibqgħux obbligati li jipprovdu appoġġ lil vittma li “ma tkunx ikkunsidrata eligibbli għal permess ta' residenza jew inkella ma jkollhiex residenza regolari f'dak l-Istat Membru, jew jekk il-vittma tkun telqet mit-territorju ta' dak l-Istat Membru”.

La ż-żmien meta l-perjodu ta' riflessjoni għandu jibda (wara li jinsabu jew jiġu identifikati b'mod uffiċjali l-vittmi) u lanqas it-tul ta' żmien tiegħu ma huma stipulati fid-Direttiva²⁸, madankollu din tobbliga lill-Istati Membri biex jiddeterminaw dawn fil-liġi nazzjonali. Fil-prattika, madwar nofs l-Istati Membri uffiċjalment jagħtu l-perjodu ta' riflessjoni wara l-

²¹ Perez. BE, CZ, SK, ES, SE

²² Perez FI.

²³ Perez. PL, HU, EL, PT, MT

²⁴ AT, FR, HR, EE, ES, LT, LV, LU, NL, PL, PT, RO, SE, SI

²⁵ F'mill-inqas 16-il Stat Membru (AT, CZ, DE, FI, HR, HU, IT, LT, LU, LV, MT, NL, PL, PT, SI, SK) hemm ftehimiet ma' NGOs u assoċjazzjonijiet li jinkludu l-ghoti tal-informazzjoni. F'bosta mill-Istati Membri, l-NGOs jipparteċipaw b'modi differenti fil-proċess tal-identifikazzjoni.

²⁶ FI-AT, perjodu ta' riflessjoni ta' 30 jum gie introdott mill-Ministeru Federali tal-Intern, izda dan biss b'digriet intern

²⁷ Dan mhuwiex il-każ fil-BG. F'xi Stati Memebri, il-protezzjoni mit-tkeċċija waqt li l-vittmi jkun qad jistennew id-deċiżjoni

tal-awtorità dwar il-permess ta' residenza tista' tkun problematika

²⁸ Ta' min jinnota li t-tul tal-perjodu ta' riflessjoni ta' mill-inqas 30 jum huwa preskritt mill-Art. 13.1 tal-Konvenzjoni tal-Kunsill tal-Ewropa dwar il-Ġlieda kontra t-Traffikar tal-Bnedmin (CETS 197), li dahlet fis-sehħ fl-1 ta' Frar 2008. Sal-lum, l-Istati Membri kollha hlief tlieta (CZ, HR u EE) rratifikaw il-Konvenzjoni. L-EE ffirmat izda ma rratifikathix

identifikazzjoni formali biss²⁹. Mat-13-il Stat Membru jagħtu mill-inqas 30 jum³⁰, li f'xi kazijiet jistgħu jiġu estiżi, għall-kategoriji vulnerabbli, jew minhabba ċirkostanzi personali tal-vittma, filwaqt li oħrajn jagħzlu direttament perjodi itwal ta' 45³¹, 60³² jew 90 jum³³. Hemm varjazzjoni konsiderevoli rigward it-tul massimu, li jista' jvarja minn xahar bla ebda estensjoni antiċipata³⁴ għal diversi xhur³⁵, jew inkella jista' jiġi estiż skont il-kaz³⁶, u skont it-tip ta' status ta' residenza mogħti³⁷.

Fl-aħħar nett, l-Istat Membru jista' jiddeċiedi li jtemm il-perjodu ta' riflessjoni jekk il-persuna kkonċernata attivament, volontarjament u fuq l-inizjattiva tagħha tkun reggħet ikkuntattjat lill-awturi tar-reat, jew minhabba raġunijiet ta' ordni pubbliku jew għall-protezzjoni tas-sigurtà nazzjonali (l-Art. 6(4)). Il-biċċa l-kbira tal-Istati Membri ttrasponew din id-dispożizzjoni.³⁸ F'xi kazijiet³⁹, ir-raġunijiet għat-terminazzjoni jmorru lil hinn mill-kriterji stipulati fid-Direttiva, u jistgħu jkunu eċċessivament wiesgħa.

5. IT-TRATTAMENT TA' QABEL MA JINHAREĠ IL-PERMESS TAR-RESIDENZA

L-Artikolu 7 jirrigwarda t-trattament tal-vittmi matul il-perjodu ta' riflessjoni u waqt li tkun mistennija d-deċiżjoni tal-awtorità kompetenti. Il-kontenut tiegħu jiġi speċifikat aktar meta jinqara mad-Direttiva 2011/36/UE.

L-ewwel, id-Direttiva 2011/36/UE tenfasizza li l-appoġġ u l-ġajjnuna matul il-perjodu ta' riflessjoni jridu jiġu pprovduti inkondizzjonalment lill-vittmi kollha, irrispettivament mill-istatus ta' residenza tagħhom. Madankollu, wara li jiskadi l-perjodu jew li jitlessta l-proċess ta' identifikazzjoni, id-Direttiva 2011/36/UE tapplika "mingħajr preġudizzju għad-Direttiva 2004/81/KE jew għal regoli nazzjonali simili" (l-Artikolu 11(3)). Għalhekk, jekk il-vittma ma titqiesx elegibbli għal permess tar-residenza jew ma għandhiex residenza legali f'dak l-Istat Membru, jew tkun telqet mit-territorju ta' dak l-Istat Membru, dan tal-aħħar ma jkunx obligat li jkompli jipprovdidi ġajjnuna u appoġġ fuq il-bażi tad-Direttiva 2011/36/UE (il-premessa 18).

It-tieni, rigward il-kontenut tal-appoġġ, l-ġajjnuna u l-protezzjoni mogħtija lill-vittmi, l-Artikoli 11 sa 16 tad-Direttiva 2011/36/UE jsaħhu dak li hemm provdut fid-Direttiva 2004/81/KE.

5.1 Standards tal-ġajxien li jiżguraw sussistenza

²⁹ BG, CZ, FI, DE, EL, ES, HR, HU, LV, LU, PL, PT, RO, SK, SE

³⁰ BG, CY, CZ, EE, EL, FI, FR, HU, LT, LV, PT, ES, SE

³¹ BE

³² HR, MT

³³ LU, NL, PL, RO, SI, SK u DE (tliet xhur)

³⁴ Pereżempju CZ, FR, HU, LV

³⁵ Pereżempju, it-tul ta' hin standard ta' tliet xhur flimkien ma' estensjoni ta' xahrejn fil-EL, l-aktar għat-tfal

³⁶ Pereż. AT, CY, SE

³⁷ F'xi Stati Membri, kundizzjonijiet aktar favorevoli jingħataw lit-tfal rigward it-tul jew l-estensjoni tal-perjodu ta' riflessjoni, jew l-istatus mogħti matulu. Ara *infra*, il-Kapitolu 8.

³⁸ BE, CY, CZ, DE, EE, EL, ES, FI, FR, HR, HU, LT, LU, LV, MT, NL, PL, RO, SE, SI, SK

³⁹ Pereż. FI, NL, SI

Qabel ma jinhareġ permess tar-residenza, l-Istati Membri huma obbligati biex lill-vittmi li ma għandhomx biżżejjed riżorsi jingħataw livell ta' għajxien li jiżgura sussistenza, kif ukoll aċċess għal trattament mediku ta' emergenza u attenzjoni għal htigijiet speċjali ta' dawk l-aktar vulnerabbli, inkluża għajnuna psikoloġika fejn xieraq.

Jidher li fil-prattika l-akkomodazzjoni qed tiġi pprovduta minn bosta Stati Membri, l-aktar permezz ta' faċilitajiet speċifiċi⁴⁰. Madankollu, fl-HU mhuwiex ċar jekk l-obbligu tal-vittmi biex iressqu ċertifikat, pprovdut lilhom mill-awtoritajiet nazzjonali meta japplikaw, jinkludix diġà livell ta' kooperazzjoni qabel ma' jkunu jistgħu jingħataw għajnuna u akkomodazzjoni, u fil-BG u fir-RO, il-perjodu ta' akkomodazzjoni fil-postijiet ta' kenn huwa ffixsat għal għaxart ijiem, li hija inqas mit-tul tal-perjodu ta' riflessjoni, u jista' jiġi estiż b'talba mill-vittmi jew mill-awtoritajiet gudiżzarji.

It-trattament mediku, fejn bosta drabi jkun oltre l-kura ta' emergenza⁴¹ li jiġi deskritt fl-Artikolu 7(1), jidher li jiġi provdut mill-Istati Membri kollha. Fil-prattika jidher li bosta Stati Membri jiehdu hsieb il-bżonnijiet speċjali tal-aktar vulnerabbli, inkluż l-appoġġ psikoloġiku u s-servizzi ta' konsulenza, minkejja li whud⁴² ma ttrasponewx b'mod esplicitu dan ir-rekwiżit fil-liġi nazzjonali.

Bosta Stati Membri jipprovdu wkoll xi forom ta' appoġġ finanzjarju għal bosta mill-vittmi vulnerabbli jew kollha kemm huma.⁴³

5.2 *Htigijiet ta' sikurezza u protezzjoni*

Il-valutazzjoni xierqa tar-riskju u tal-htigijiet hija kruċjali biex jiġu ggarantiti s-sikurezza tal-vittmi u l-kooperazzjoni effettiva mal-awtoritajiet (l-Artikolu 7(2)). Bosta Stati Membri introduċew leġislazzjoni, protokollu jew linji gwida espliciti dwar il-htigijiet tas-sikurezza u tal-protezzjoni⁴⁴ u/jew fil-prattika jwettqu valutazzjoni tar-riskju u tal-htigijiet.⁴⁵

L-obbligu li jwettqu valutazzjoni individwali taċ-ċirkustanzi u tar-riskji personali tal-vittma, stipulat fid-Direttiva 2011/36/UE (l-Artikolu 12(3) u (4)), isaħħaħ aktar il-protezzjoni tal-vittma.

5.3 *It-traduzzjoni, l-interpretazzjoni u l-għajnuna legali b'xejn*

L-Artikolu 7(3) jobbliga lill-Istati Membri biex jipprovdu servizzi ta' traduzzjoni u interpretazzjoni liċ-ċittadini tal-pajjiż terz ikkonċernati, imma fejn ikun xieraq biss. Fiċ-CZ mhuwiex ċar jekk l-interpretazzjoni tiġix ipprovduta b'xejn u jekk hijiex ukoll qabel il-proċedimenti kriminali. Fil-BG il-liġi tidher li tiggarantixxi l-interpretazzjoni u t-traduzzjoni waqt il-proċedimenti kriminali biss.

⁴⁰ AT, BG, BE, CY, CZ, DE, EE, EL, ES, FI, HR, HU, IT, LT, LV, MT, NL, PL, PT, RO, SE, SK

⁴¹ AT, BE, CY, CZ, EL, ES, FI, HR, LT, NL, PT, RO, SE, SK

⁴² BE, BG, CZ, EL, FR, NL, HU, LT, LU, LV, PL, SI

⁴³ Perez. AT, BE, CY, CZ, DE, FI, EL, HR, HU, LT, LU, MT, NL, PL, RO, SI, SK, SE. FI-IT mhuwiex stabbilit fil-liġi imma fil-prattika jistgħu jingħataw. Fil-PL l-vittmi jistgħu japplikaw għall-benefiċċju wara li jiġu identifikati formalment u wara jingħataw permess biex joqogħdu fit-territorju għal perjodu ta' riflessjoni

⁴⁴ AT, BE, BG, EL, ES, FI, FR, HR, LV, MT, PT, SK

⁴⁵ AT, BE, CY, EE, ES, FI, EL, LV, LU, MT, NL, SE diġà qed iwettqu jew qed jipplanaw li jwettqu valutazzjonijiet tar-riskju. CZ, EE, ES, FI, EL, LU, LV, MT, NL, u SK diġà qed iwettqu jew qed jipplanaw li jwettqu valutazzjonijiet tar-riskju.

Fuq kolloxx, bosta Stati Membri jaħsbu għal traduzzjoni jew interpretazzjoni imma l-implimentazzjoni Prattika tvarja b'mod konsiderevoli u l-aċċess għall-vittmi, b'mod partikolari dawk barra l-proċedimenti kriminali, jistgħu jkunu problematiċi.

L-ghoti fakultattiv tal-ghajuna legali bla hlas skont l-Artikolu 7(4) giet trasposta f'bosta Stati Membri⁴⁶. L-Artikolu 12 tad-Direttiva 2011/36/UE jsaħħaħ dan ir-rekwiżit billi jipprovdi għal konsulenza legali bla hlas u, fejn ikun xieraq, rappreżentazzjoni legali, jekk il-vittma ma jkollhiex riżorsi finanzjarji xierqa.

6. II-PERMESS TAR-RESIDENZA: HRUĠ, NUQQAS TA' TIĠDID U RTIRAR

Biex permess tar-residenza jinhareġ l-Istati Membri jridu jqisu flimkien l-opportunità ppreżentata jekk ċittadini minn pajjiż terz jinżammu aktar fit-territorju nazzjonali għall-investigazzjonijiet jew għall-proċedimenti ġudizzjarji, kif ukoll dwar jekk din il-persuna hijiex lesta li tikkoopera mal-awtoritajiet kompetenti u li tkun qatgħet ir-relazzjonijiet kollha mal-allegati awturi kriminali. Dawn il-kundizzjonijiet japplikaw mingħajr preġudizzju minhabba raġunijiet ta' ordni pubbliku u ta' protezzjoni għas-sigurtà nazzjonali⁴⁷.

Fi ftit Stati Membri⁴⁸ il-proċedimenti legali kontra l-allegat kriminal riedu jinbdew qabel mal-vittma seta' jingħatalha permess tar-residenza. Il-kooperazzjoni mal-awtoritajiet tista' tiġi interpretata b'mod differenti, li tvarja bejn li tingħata informazzjoni għar-reġistrazzjoni tal-ilmenti uffiċjali sa xhieda fil-qorti. Madankollu, l-Artikolu 12 tad-Direttiva 2011/36/UE saħħaħ aktar il-protezzjoni tal-vittma billi stabbilixxa miżuri espliciti għal dawk involuti f'investigazzjonijiet u proċedimenti kriminali, flimkien mal-garanziji pprovduti mid-Direttiva 2012/29/UE dwar id-drittijiet tal-vittmi ta' reat.

Uhud mill-Istati Membri jew ma jagħmlux il-permessi dipendenti fuq il-kooperazzjoni⁴⁹ jew jippermettu eċċezzjonijiet għal dan ir-rekwiżit fuq il-bażi taċ-ċirkustanzi personali tal-vittmi⁵⁰. Min-naħa l-oħra, Stati Membri oħrajn⁵¹ introduċew kundizzjonijiet addizzjonali ma'

⁴⁶ BE, BG, CZ, DE, EL, ES, FI, FR, HR, LT, LU, LV, MT, NL, PL, PT, RO, SE u SI ttrasponew b'mod esplicitu dan l-Artikolu li jkopri l-perjodu kemm qabel kif ukoll wara li jinhareġ il-permess tar-residenza. F'każijiet oħrajn hemm dispożizzjonijiet legali speċifiċi dwar id-disponibbiltà tal-konsulenza legali wara li jinhareġ il-permess tar-residenza imma mhux qabel (HU), minkejja li fil-prattika tista' tiġi pprovduta (EE). F'CY u l-LV l-ghajuna legali bla hlas tiġi pprovduta ladarba l-persuna tiġi formalment rikonoxxuta bħala vittma

⁴⁷ AT, BE, CY, DE, EE, FI, FR, LU, MT, SE, SI jipprovdu b'mod esplicitu l-possibbiltà ta' rifjut għal dawn ir-raġunijiet. F'każijiet oħrajn, dan huwa prinċipju ġenerali li japplika għall-hruġ tal-permessi tar-residenza

⁴⁸ AT, CY, EE, FR, SK. Mhuwiex ċar jekk dan huwiex ukoll il-każ fl-HU

⁴⁹ AT, ES, FI, HR, IT, PT. Fil-FI tali permessi jinħarġu fuq bażi kontinwa fejn jingħata l-intitolament totali lill-familja

tal-familja. Fil-HR l-vittma trid taqbel li tiegħu sehem fi programm ta' għajna u protezzjoni.

⁵⁰ BE, EL, FR, LU, HU, NL u SE. Il-BE u l-EL johorġu permessi bla kundizzjoni lill-minuri. Fl-HU dawn il-permessi jinħarġu lil persuni bla Stat, u fis-SE lil barranin (inklużi vittmi tat-traffikar) li għandhom ir-riskju li jiġu trawmatizzati jew irrifjutati soċjalment jekk jirritornaw fil-pajjiż tagħhom ta' oriġini, fil-proċedura ta' asil. FR tohroġ permessi tar-residenza temporanji lill-vittmi "għal raġunijiet relatati mal-hajja privata jew tal-familja" f'ċerti każijiet biss, b'diskrezzjoni tal-awtorità prifettorjali. F'pajjiżi oħrajn, bħall-DE, ir-regoli ġenerali dwar il-kundizzjonijiet ta' residenza jippermettu l-hruġ ta' permessi fuq raġunijiet umanitarji, li jistgħu jinkludu vittmi ta' traffikar, skont kundizzjonijiet speċifiċi. Għandu jitqies ukoll li, skont il-Konvenzjoni tal-Kunsill tal-Ewropa nru. 197 "kull Parti tohroġ permess tar-residenza rinnovabbli lil vittmi, f'waħda minn dawn iż-żewġ sitwazzjonijiet li ġejjin, jew fit-tnejn: a) l-awtorità kompetenti tqis li l-permanenza tagħhom tkun meħtieġa minhabba s-sitwazzjoni personali tagħhom; (b) l-awtorità kompetenti tqis li l-permanenza tagħhom tkun meħtieġa minhabba

dawk speċifikati fid-Direttiva biex jinhareġ permess tar-residenza, pereżempju prova ta' akkomodazzjoni jew hlas ta' kont. Id-dispożizzjoni ta' rekwiżiti addizzjonali li jagħtu diskrezzjoni wiesgħa lill-awtoritajiet, b'mod speċjali meta ma jiġux permessi eċċezzjonijiet, jistgħu jipprevjenu b'mod mhux ġustifikabbli l-aċċess għal permessi u għalhekk iqajmu tħassib dwar l-implimentazzjoni tajba tad-Direttiva.

Id-Direttiva tistabbilixxi tul minimu ta' sitt xhur għall-permess. Dan ir-rekwiżit ma jinsabx fil-leġislazzjoni tal-BG, EE, HR, HU, NL⁵². Tliet Stati Membri⁵³ joħorġu direttament bil-liġi permess ta' sena, fejn oħrajn⁵⁴ jistabbilixxuh fuq bażi ta' każ b'każ, fuq il-bażi tat-tul tal-proċedimenti jew taċ-ċirkustanzi individwali.

L-Artikolu 8 jagħti mandat lill-Istati Membri biex iġeddu permess jekk il-kundizzjonijiet taħt l-Artikolu 8(2) jibqgħux japplikaw. Madankollu, tali tiġdid mhuwiex stabbilit b'mod ċar fil-liġi tal-PL u jidher li huwa fakultattiv fil-LT. F'xi Stati Membri l-permess jista' jwassal għal residenza permanenti taħt ċerti kundizzjonijiet⁵⁵.

Fl-aħħar, l-Artikolu 14 jiddikjara li l-permessi jistgħu jiġu rtirati fi kwalunkwe hin, jekk ma jibqgħux jiġux sodisfatti l-kundizzjonijiet għall-hruġ tagħhom. Għadd żgħir ta' Stati Membri⁵⁶ adottaw raġunijiet aktar estensivi ta' rtirar, bħal raġunijiet ta' saħħa pubblika, li bosta drabi tapplika għall-permessi tar-residenza kollha. F'ċerti każijiet dawn jistgħu jaqbu l-kamp ta' applikazzjoni tad-Direttiva.

7. IT-TRATTAMENT WARA LI JINHAREĠ IL-PERMESS TAR-RESIDENZA

Skont l-Artikolu 9, wara li jinhareġ il-permess tar-residenza, il-vittmi mingħajr rizorsi suffiċjenti jridu jingħataw mill-inqas l-istess trattament kif stipulat fl-Artikolu 7.

Barra minn hekk, għal kemm itul il-permess ta' residenza, il-vittmi għandu jkollhom aċċess għas-suq tax-xogħol, għat-taħriġ vokazzjonali u għall-edukazzjoni skont ir-regoli stipulati mil-liġi nazzjonali (l-Art. 11).

l-kooperazzjoni tagħhom mal-awtoritajiet kompetenti fi proċedimenti kriminali jew ta' investigazzjoni" (l-Artikolu 14.1) Ara *infra*, in-nota 28 ta' qiegħ il-paġna

⁵¹ Perez il-BG, iċ-CZ. Xi pajjiżi jirrikjedu prova tal-identità għall-hruġ ta' permess imma jippermettu eċċezzjonijiet (perez BE, BG, EL, ES, LT, NL, PL)

⁵² FI-HU l-permess huwa validu *sa* sitt xhur u fil-NL *sa* sena

⁵³ AT, EL, PT. Fil-prattika, t-tul normalment huwa ta' sena wkoll fil-NL u fi FR, fejn ċirkolari ziedet it-tul ta' sitt xhur stabbilit bil-liġi

⁵⁴ Perez. CY, DE, NL

⁵⁵ AT, BE, CZ, DE, ES, FI, LU, NL, PL. Il-vittmi jistgħu japplikaw għal permess tar-residenza ta' durata bla limitu wara sena (PL), tliet (AT) jew erba' (FI) snin ta' residenza. Fil-BE l-vittmi jistgħu japplikaw għal-residenza permanenti, jekk il-proċess tal-qorti jkun wassal għal kundanna jew b'deċiżjoni tal-awtorità ġudizzjarja kompetenti. L-istess japplika fil-NL, flimkien mal-possibbiltà li tapplika għal residenza permanenti jekk il-każ ġudizzjarju jidm aktar minn tliet snin, jekk ir-ritorn fil-pajjiż ta' oriġini jinkludi riskji għall-vittma, jew ikun hemm tħassib dwar kif se tingħaqad il-familja, eċċ. Fiċ-CZ r-residenza permanenti tista' tiġi applikata fit-tmiem tal-proċedura.

⁵⁶ BG, FI, HR, HU, LT, PL, SE, SI

L-aċċess għas-suq tax-xogħol, għat-taħriġ vokazzjonali u għall-edukazzjoni jidher li jingħata mill-biċċa l-kbira tal-Istati Membri, għalkemm f'xi każijiet l-aċċess għas-suq tax-xogħol jista' jkun problematiku⁵⁷.

L-Art. 12 jagħti lill-vittmi l-aċċess għall-programmi għall-irkupru ta' haġja soċjali normali, inkluż pereżempju, it-titjib tal-hiliet professjonali. F'dawk l-Istati Membri li implimentaw programmi mmirati għall-vittmi⁵⁸, il-partijiet kkonċernati involuti huma generalment pożittivi dwarhom. Fil-HR il-partecipazzjoni fil-programm ta' assistenza u protezzjoni għall-vittmi tat-traffikar hija kundizzjoni għall-ħruġ u t-tiġdid tal-permess.

8. IT-TFAL

L-Istati Membri li japplikaw id-Direttiva għat-tfal għandhom, jikkunsidraw l-aħjar interessi tagħhom, u jiżguraw li l-proċeduri huma xierqa u jipprovduhom aċċess għall-edukazzjoni fuq l-istess bażi bħač-ċittadini, possibbilment b'restrizzjoni għas-sistema pubblika (Artikolu. 10). L-Istati Membri kollha jipprovdu aċċess għall-edukazzjoni.

Xi Stati Membri adottaw dispożizzjonijiet speċifiċi fuq il-prinċipju tal-aħjar interessi tat-tfal⁵⁹, oħrajn ikkunsidraw li din kienet diġà fis-seħh fil-liġi nazzjonali, inkluż permezz tar-ratiffa tal-Konvenzjoni tan-NU dwar id-Drittijiet tat-Tfal, u għalhekk ma kinitx teħtieġ azzjoni legiżlattiva ulterjuri. Madankollu, l-għażla tal-aħjar mhux dejjem tista' tiċċara biżżejjed il-limitu tal-applikabilità tal-Konvenzjoni fir-rigward ta' dispożizzjonijiet speċifiċi tad-Direttiva⁶⁰. Fi kwalunkwe każ, l-Istati Membri kollha huma marbuta bir-rispett għall-prinċipju tal-aħjar interessi tat-tfal meta jimplimentaw il-liġi tal-UE.⁶¹

Artikolu 10 (c) jiffoka fuq tfal mhux akkumpanjati u jobbliga lill-Istati Membri biex jiżguraw rappreżentanza legali skont il-liġi nazzjonali kif ukoll biex jistabbilixxu l-identità, in-nazzjonalità u l-istatus ta' mhux akkumpanjati tagħhom, u biex isibu lill-familji tagħhom malajr kemm jista' jkun. Mhux l-Istati Membri kollha introduċew espliċitament dawn ir-rekwiziti fil-liġi nazzjonali⁶². F'Settembru 2012, il-Kummissjoni adottat rapport ta' nofs it-terminu dwar l-implimentazzjoni tal-Pjan ta' Azzjoni dwar Minuri mhux Akkumpanjati 2010-2014⁶³, u b'hekk tapprova l-fehma li l-aħjar interessi tat-tfal għandhom il-prijorità fuq l-istatus ta' migrazzjoni tagħhom, u li għet milqugħa b'riżoluzzjoni tal-Parlament Ewropew f'Settembru 2013⁶⁴.

⁵⁷ Pereżempju f'MT l-aċċess għas-suq tax-xogħol jidher li jiddependi b'mod formali fuq jekk tinkisibx l-approvazzjoni tal-awtorità kompetenti. Fis-SK huwa mogħti fuq kundizzjonijiet differenti minn dawk tač-ċittadini u fil-LU huwa permess biss għall-attivitàjiet li għandhom salarju.

⁵⁸ Pereżempju AT, CZ, ES, FI, HR, IT, LV, NL, PL u SK

⁵⁹ BE, CY, EE, ES, FI, MT, PT, RO, SE

⁶⁰ Ara wkoll il-Kumitat tan-NU għad-Drittijiet tat-Tfal, Kumment Generali Nru 5 (2003)

⁶¹ L-Artikolu 24 tal-Karta tad-Drittijiet Fundamentali tal-UE.

⁶² Fil-legiżlazzjoni ta' BG, FR, LU u MT ma jissemmix espliċitament l-stabbiliment tal-identità, tan-nazzjonalità, l-istatus ta' mhux akkumpanjati u/jew tal-htieġa li jinstabu l-familji mill-aktar fis possibbli. Fil-legiżlazzjoni ta' FI u PL f'ċerti każijiet biss jirreferu għal minuri mhux akkumpanjati li jkunu qed ifittxu protezzjoni internazzjonali. Ir-rappreżentanza legali f'BG ma tintwerix b'mod ċar

⁶³ COM(2010)213

⁶⁴ <http://www.europarl.europa.eu/sides/getDoc.do?pubRef=-//EP//TEXT+TA+P7-TA-2013-0387+0+DOC+XML+V0//MT>

Fost it-thassib imqajjem dwar l-applikazzjoni Prattika tal-Artikolu 10 hemm l-identifikazzjoni xierqa, l-istabbiliment ta' proċeduri xierqa b'kunsiderazzjoni tal-aħjar interessi tat-tfal, b'mod partikulari ta' tfal mhux akkumpanjati, kif ukoll ta' tfal li jaħarbu minn faċilitajiet tal-indukrar. Min-naha l-oħra, ġew stabbiliti Prattiki tajba dwar proċeduri speċifiċi sabiex jitharsu t-tfal li jkollhom x'jaqsmu fi proċedimenti kriminali (eż. FI, IT).

Xi Stati Membri japplikaw kundizzjonijiet aktar favorevoli għat-tfal, bħal perjodi itwal ta' riflessjoni⁶⁵, permessi ta' residenza mhux kondizzjonati⁶⁶ jew akkomodazzjoni apposta ta' kenn⁶⁷.

FI-aħħar nett, l-Artikoli 13 sa 16 tad-Direttiva 2011/36/UE jiffukaw speċifikament fuq it-tfal vittmi, filwaqt li jindirizzaw l-assistenza, l-appoġġ u l-protezzjoni. L-implimentazzjoni tagħhom se jkollhom impatt pożittiv fuq is-sitwazzjoni tat-tfal ċittadini ta' pajjiżi terzi u l-mod kif id-Direttiva 2004/81/KE tiġi applikata għalihom.

9. KONKLUŻJONIJIET

Minkejja li sar xi progress f'dawn l-aħħar snin, id-disponibbiltà tad-dejta dwar l-applikazzjoni ta' din id-Direttiva għandha tiġi mtejbja ulterjorment. Madankollu, ċifri disponibbli diġà juru li l-possibbiltà tal-ħruġ ta' permessi lil ċittadini ta' pajjiżi terzi bi skambju għall-kooperazzjoni mal-awtoritajiet tintuża ftit li xejn. Permess ta' residenza temporanju, validu biss għat-tul ta' investigazzjonijiet jew ta' proċedimenti kriminali, jista' ma jkunx jikkostitwixxi inċentiv b'saħħtu biżżejjed għal individwi vulnerabbli, li jeħtieġu ż-żmien biex jirkupraw minn esperjenza trawmatika qabel ma jiddeċiedu jekk iridux jibdew kooperazzjoni formali ma' awtoritajiet ġudizzjarji u ta' infurzar tal-liġi. Xi Stati Membri diġà qed jipprovdu permessi ta' residenza mhux kondizzjonati għall-vittmi kollha jew għal xi whud minnhom, minhabba ċ-ċirkostanzi personali tagħhom jew ta' vulnerabbiltà. Madankollu, f'ħafna każijiet dawn huma eċċezzjonijiet għal skema ta' permessi mogħtija fuq il-kooperazzjoni, sabiex il-vittmi ma jkunux jafu sew jekk huma jew mhumiex se jirċievu l-permess. Barra minn hekk, mhuwiex ċar kemm-il darba huma effettivament jiġu mogħtija u fuq liema bażi l-valutazzjoni tal-vulnerabbiltà u ċ-ċirkostanzi personali titwettaq. Kriterji anqas stretti għall-kondizzjonalità fuq il-kooperazzjoni u kundizzjonijiet oħra aktar favorevoli, bħal dissoċjazzjoni ta' validità ta' permess mit-tul kollu tal-proċedimenti jew perjodu itwal ta' żmien minimu, jistgħu jikkontribwixxu wkoll sabiex jiġi assistit l-irkupru tal-vittmi u b'hekk titrawwem il-kooperazzjoni tagħhom.

Diversi dispożizzjonijiet tad-Direttiva 2004/81/KE huma marbuta mill-qrib ma' u se jissahħu permezz tal-applikazzjoni tad-Direttiva 2011/36/UE u l-implimentazzjoni tal-Istrateġija tal-UE rigward il-Qerda tat-Traffikar tal-Bnedmin. Bħala riżultat ta' dawn l-istrumenti, il-leġislazzjoni nazzjonali qed tiġi jew dalwaqt se tinbidel. Għalhekk, il-Kummissjoni se tkun tista' tevalwa bir-reqqa l-ħtieġa u l-valur miżjud ta' ħruġ ta' gwidi għat-talba jew li temenda d-Direttiva 2004/81/KE biss wara l-analiżi tat-traspożizzjoni tad-Direttiva 2011/36/UE, li hija mistennija fl-2015. Il-Kummissjoni se tikkunsidra li tesplora modi biex tikkonsolida l-

⁶⁵ BE, BG, CY, EL, ES, FI, HR, PL, PT, SE

⁶⁶ Pereżempju BE, EL. Fil-PL, minuri taht il-15 jistgħu jiġu eżentati mill-obbligu ta' kooperazzjoni. Fi FR, il-minuri mhumiex soġġetti għal proċeduri ta' ritorn (jeżistu proċeduri speċifiċi għal minuri ta' età oghla minn 16 u li jidhlu fis-suq tax-xogħol). Ara wkoll in-nota f'qiegħ il-paġna 50 għall-Istati Membri li jipprovdu permessi mhux kondizzjonati ingenerali

⁶⁷ Pereżempju BE, BG, ES, EL, HR, IT, NL, RO

legizlazzjoni tal-UE dwar it-traffikar tal-bnedmin, inkluż fir-rigward ta' permessi ta' residenza lil vittmi li jkunu ċittadini ta' pajjiż terz.

Sadanittant, il-Kummissjoni bi hsiebha tidhol fi skambji bilaterali mal-Istati Membri bil-hsieb li tinkiseb implimentazzjoni shiha u korretta tad-Direttiva 2004/81/KE. Dan il-proċess se jikkontribwixxi wkoll għall-implimentazzjoni tal-azzjonijiet identifikati mit-Task Force għall-Mediterran, imwaqqfa f'Ottubru 2013 bil-għan li jiġi evitat it-telf tal-ħajjiet tal-immigranti fuq il-baħar billi, fost oħrajn, tissaħħaħ il-ġlieda kontra t-traffikar u l-kuntrabandu ta' immigranti.

Minbarra l-legizlazzjoni, mizuri konkreti, bħat-tishih ta' proċessi ta' identifikazzjoni, it-twettiq ta' valutazzjonijiet tar-riskju individwali għall-vittmi kollha qabel u matul il-kooperazzjoni tagħhom, jew it-titjib tal-proċeduri għal għoti ta' perjodi ta' riflessjoni f'waqthom u permessi ta' residenza, għandhom impatt sinifikanti fuq l-effikaċja tal-applikazzjoni tad-Direttiva. Il-Kummissjoni tista' tiffaċilita skambju ta' informazzjoni u ta' prattiki tajba ulterjuri fil-qafas ta' strutturi eżistenti u li jinvolvu l-Istati Membri, is-soċjetà ċivili, l-aġenziji tal-UE u l-organizzazzjonijiet internazzjonali biex jindirizzaw it-traffikar tal-bnedmin b'mod aktar effettiv.